

## 1. Inihip Koyna

(I am resolved)

Inihip koyna'y ahe mag-odong  
Ha kakahalanan.  
H'yay mangaloke ha babe lota  
Talingkokolan ko.

*Kodo;*

Homaley akoyna kanan Apo Diah.  
Hombongen tawo awod ye Apo Jesus.

Tanggapen koyna ye Mangiligtah.  
Makew ako Kanna.  
Mapatayaan, boy matoyong ya,  
Anti kana'y bi-ay.

Hombongen koyna ye Mangiligtah,  
Anggan makanoman.  
Hiyay Habi na, hiyay labay na,  
Hombongen ko hila.

Homlep akoyna lano ha langit,  
Kalok-an ibantak.  
Agya mapoot hilay gagayyem,  
Ahe la mahaad.

## 2. Hinya Ye Makalinih

(Nothing but the blood of Jesus)

Hinya ye makalinih  
Nin dinyag kon mangaloke?  
H'yay Apo Jesus bengat.  
Homain anan kanayon.

*Kodo*

Mabli ye daya na.  
Ta anlinihan na'y  
Kakahalanan ko  
Ha impako ya ha kodoh.

Ha kakahalanan ko,  
Linihan mo ko'n daya mo.  
Hya'y kapatawadan ko,  
Ibyay mo kangko, O Jesus.

Hiyay daya nan bengat  
Ye makapiligtah kangko.  
Aliwan ye didiyag ko  
Ye makapiligtah kangko.

Hikan bengat, O Apo.  
Homain anan kanayon  
Ye makaibyay kangko  
Nin peteg a kalinihan.

### 3. Anti Yayna Kangko (He Abides)

Angkahayaghag ako ha pagbi-ay ko  
Ta ang-adoen na kon Apo Jesus  
Ket angkatanam ko ya hinyaman a  
odah  
Olita anti yayna kangko.

*Kodo*  
Anti ya, anti ya, Aleluya anti ya kangko.  
Angkahayaghag ako ha pagbi-ay ko,  
Olita anti yayna kangko.

Hikoy magkahalanan, homain  
katanaan,  
Ket nange ko yan natey ye Jesus.  
Kinomompang bi-ay ko ha hinaleyan  
ko ya  
Olita anti yayna kangko.

Lamo ko ya way ihtew man, ahe na ko  
paolayan.  
Agya po angkakamatey akoyna,  
Hiya ye kakhawan ko, lat'ngen ko yay  
langit,  
Olita anti yayna kangko.

### 4. Manged a Kahigodowan (Blessed Assurance)

Manged yay anti kanan Jesus.  
Ta anak akoynan Apo Diah.  
Bayad nin kakahalanan ko,  
Daya Na'y impanlinih kangko.

*Kodo*  
H'yay kanta ko boy pamapteg ko,  
Panggalang Kanna ayin angga.  
H'yay Jesu-Cristo'n, Apo tawo  
Galangen tawo'n makanoman.

Ha anti koyna kanan Jesus,  
Ihip ko ket ibat ya ha Diah.  
Hilay anghel a magbantay ko,  
Intobol nin Diah ihti kangko.

Natanggap koyna'y katanaan  
Ha namataya kanan Jesus.  
Ampakigwang ako nin loboh.  
Ampangagad a lomateng ya.

### 5. Mapatayaan Ka (Great is Thy Faithfulness)

Mapatayaan ka, O Bapa min Diah.  
Ahe ampagbayo makanoman.  
Mahilem, ogto agya po mahanib,  
Mapatayaan ka, O Apo Diah.

*Kodo*  
Mapatayaan ka, mapatayaan ka.  
Kaganaan a katapolan ko,  
Angkatanggap kon minamangaamot.  
Antopaden mo ye pangako mo.

Kaingitan, kaodanan, pamalot,  
Hila, bowan, bitoen ha langit,  
Ampagkanta hilan panggalang kammo.  
Ta peteg a mapatayaan ka.

Yay kapatawadan boy katanaan,  
An-ipangako mon ibyay kammi.  
Hiyay kakhawan boy kahigodowan,  
In-ibyay mo hilay kaganaan.

## 6. Manigodo Ha Pangako (Standing on The Promises)

Ampanigodo ko ha pangako na.  
Anggalangen ko yan homain angga.  
Galangen ko ya ha katatagayan.  
Manigodo ko kanan Jesus.

*Kodo*  
Manigodo, kayna ha papangako nan  
Jesu Cristo.  
Manigodo, ha papangako nan Apo  
Dioh.

Hya'y pangako na ahe angkadama.  
Agya angkaidapan akon lanang.  
Ket hamboten ko hilay mangaloke.  
Ampanigodo ako kannna.

Hilay papangako nan Apo Dioh,  
Ampamakhaw kangko ha paghilbi ko.  
Anlamoan na ko nin Ihpido.  
Ta ampangibiha ya kangko.

Hya'y pangako na ket pawa kaptegan.  
Hombongen ko ya'y Ihpido nin Dioh.  
Inhoko koyna kanan kaganaan  
Main bi-ay a pangako na.

## 7. Makapalyadiyan Yay Daya (There is Power in The Blood)

Labay mo nayi nin mapatawad?  
Makapalyadiyan daya na.  
Agya po man makahalanan ka,  
Linihan na kan daya na.

*Kodo*  
Peteg a makapalyadiyan  
Yay daya nan Cristo.  
Peteg a makapalyadiyan  
Yay daya nan Apo Jesus.

Ahe mo labay ye kalambongan?  
Makapalyadiyan daya na.  
Ha kalbaryo ket linihan na ka.  
Linihan nakan daya na.

Kalinihan a ba'mon tabolinaw,  
Makapalyadiyan daya na.  
Balang yatek a anti kammo.  
Malinihan ya'n daya na.

Labay mo nayin maghilbi kannna?  
Ang-agaden na kan Apo Dioh  
Labay mo yan galangen nin lanang?  
Linihan na kan daya na.

## 8. Galangen Yay Dioh (To God be the Glory)

Galangen tawo yaynay Apo Dioh.  
Ta in-ibyay nay mamaghay Anak na.  
Natey ha kodo ta omon na kowen,  
Ye kahalanan tawon kaganaan.

*Kodo*  
Hikitaw'n nananggap kanan Apo  
Jesus,  
Anggalangen tawo yaynay Apo Dioh.  
Galangen tawo ya ta manged ya.  
Ta binyan na kitawon kaligtahan.

Daya nan Apo Jesus ye nanlinih  
Nin kahalanan tawon kaganaan.  
Ket agya hinyaman a mamteg kana,  
Makatanggap ya nin kapatawadan.

Oli ha babagay a manganged,  
A andiyagen nan Apo Jesu-Cristo,  
Hiya ye galangen tawo haanin,  
Angga lano ha makit tawo yayna.

## 9. Kanged Mon Apo (How Great Thou Art)

Apo Dioh, no bil'wen ko'y palhwa mo,  
Ahe ko ya makwan ihipen.  
Hila, bowan boy bitoen ha langit.  
Pamapteg ha kapalyadiyan mo.

*Kodo*  
Anggalangen kata, Apo Dioh,  
Ta makapalyadiyan ka.  
Anggalangen kata, Apo Dioh,  
Ta makapalyadiyan ka.

Angkakit ko ye kalabongan ayop,  
Boy kalabongan nin tanaman a,  
In-ibyay mo omon gawien miyna,  
Ha bi-ay min minamangaamot.

Anti ha poho ko yay Apo Jesus,  
A mamaghan Anak mo a natey.  
Mabli ya ye daya nan tinomolo.  
Panlinih nin kakahalanan ko.

Ha panlomateng naynan Apo Jesus,  
Boy mange ko ye ingat Na kangko.  
Maligha ko ta hiko ket kowen na.  
Lamo na ko ha angkonaan na.

## 10 Bilangen Mo'y Tinanggap Mo (Count Your Blessing)

No angkahindak ka ha pagbi-ay mo,  
Ket angkayoot yay kaihipan mo,  
Bilangen mo'y in-ibyay nin Dioh  
kammo,  
Komhaw yan oman ye kaihipan mo.

*Kodo*  
Bilangen moy in-ibyay kammo,  
Hya'y in-ibyay na kammo nin Dioh.  
Bilangen mo ye natanggap mo,  
Omon mo maihip a manged yay Dioh.

Tobat ya naya ye kaidapan mo  
A ba'mon ampamatay kaynan kodoh.  
Bilangen mo'y in-ibyay nan Apo Dioh,  
Ta omon yayna lomigha'y poho mo.

No angkakit mo hila ye mainan,  
Ihipen mo'y impangako nan Cristo.  
Ta malalabong ye kabandiyen mo,  
Ha langit intaladan nan Apo Dioh.

Kaya-bay agya angkaidapan ka,  
Ag-ka homoko ta anti yay Apo.  
Ta haglapan la kan aanghel nin Dioh.  
Kalingayen la ka ha pagbi-ay mo.

## 11. Mamteg Boy Manombong (Trust and Obey)

No anleng-en tawo boy anhombongen  
ye,  
Anhabiyan nan Apo Jesus,  
Ket biyan na kitawon ihip a  
manganged,  
Ta Hiya'y ampamtegan tawo.

*Kodo*  
Mamteg kayna kanan Apo Jesus.  
No labay mo'y lomigha,  
Manombong ka kana.

Ayin kan kalimwan, agya kamateyan,  
No tinanggap mo yayna'y Jesus.  
Alihen na kammo ye kalelean mo,  
Ta Hiya'y ampamtegan moyna.

No kakaidapan ye angkatanam mo,  
Tanda na yayna'n Apo Jesus.  
Haglapan na kayna boy biyan  
kakhawan,  
No Hiya'y ampamtegan moyna.

Ag'taw madihaan, ado nan mayadet ,  
No ahe tawo mamteg kana.  
Hilay mangihoko, bibi-ay la kana,  
Hila ye an-inged nan Jesus.

## 12. Hiyay Alan a Kodoh (The Old Rugged Cross)

Agko maliwaan ye mamaghay kodoh,  
Naipaideng ha kalbaryo.  
Hiyay Apo Jesus, ihtew naipako,  
Natey olin bengat kangko.

*Kodo*

Maalaga yan tobat yatew a kodoh,  
Ket legan angkabi-ay ako,  
Paitakip ako ha kodoh,  
Angga ha langit malateng ko.

Ha alan a kodoh, impako yay Jesus,  
Digalo a Anak nin Dioh.  
Oli ha ado na, yabayti nag-idap,  
Omon kitawo maligtah.

Ha alan a kodoh, tana natanam ko,  
Boy ado ahe angkapoh.  
Ihtew dinomawoy, ye daya nan Jesus,  
Oyah, kahalanan tawo.

Omilig ha kodoh, anggan kalampohan,  
Agya matanam kaidapan.  
Lanang a maghilbi kanan Apo Jesus  
Anggan malateng ko'y langit.

## 13. Nalinihan Ka Nayi Daya Na? (Are You Washed in The Blood)

Nakikwa kayna nayi nin patawad,  
Kanan Apo a Jesu-Cristo?  
Ampangipataya ka nayi kana,  
Nalinihan na ka'n daya na?

*Kodo*

Nalinihan kayna,  
Nayi ha daya naynan Cristo?  
Napatawad na kayna nayi nin Dioh,  
Nalinihan kayna'n daya na?

Ampagbi-ay ka nayi a lamo mo,  
Yay Apo ha minamangaamot?  
Ampatayaan mo ya nayin lanang,  
A linihan naka'n daya na?

Malinih kayna dayi ha panaon,  
Ha panlomateng nan Apo Dioh.  
Naitaladan moyna dayi kana,  
Ye hadili mon omadap lano.

Talingkokolan mo'y kakahalanan,  
Ta oyahan na kan daya na.  
Ha hobol nin bi-ay, makinawid ka,  
Ta maoyahan ka'n daya na.

**14. Habiyen Mo Kanan  
Jesus**  
(Tell It To Jesus)

Angkayoot nayi ye ihip mo?  
Anti ya'y Jesus, hab'yen mo kana.  
Angkalelean ka ha bi-ay mo?  
Hab'yen mo kanan Jesus.

*Kodo*  
Hab'yen mo kana, hab'yen mo kana.  
Ta maanoh yan gayyem.  
Homain nin wanabay a gayyem.  
Hab'yen mo kanan Jesus.

Antomolo nayi ye lowa mo?  
Anti ya'y Jesus hab'yen mo kana.  
No main maloke ha bi-ay mo?  
Hab'yen mo kanan Jesus.

Angkalimwan mo'y kalinghoyotan?  
Anti ya'y Jesus, hab'yen mo kana.  
An-ihipen mo'y maadapan mo?  
Hab'yen mo kanan Jesus.

Angkalimwan mo ye kamateyan?  
Anti ya'y Jesus, hab'yen mo kana.  
Labay mo nayi a lomateng ya?  
Hab'yen mo kanan Jesus.

**15. Hinapwat na Ko**  
(Love Lifted Me)

Tanda ko a tobat ye kakahalaman ko.  
Didiyag ko boy ihip ko ye aliwan  
manged.  
Noba ha tinanggap ko yaynay Apo  
Jesus.  
Naalih anay kakahalaman ko.

*Kodo*  
Hinapwat na ko, hinapwat na ko,  
Ha ado na, naiawah ako.  
In-awah na kon Apo Jesus,  
Ha kapadohaan ha impilno.

Inhoko ko'y bi-ay ko kanan Apo Jesus.  
Pakatino akoyna boy galangen ko ya.  
Hiyay dinyag na kangko, pahalamatan  
ko.  
Hiya'y pamteg ko makit ha bi-ay ko.

Kaya-bay kakatongno, tanggapen  
tawoy na,  
Ya'y Apo Jesus omon kitawo'n  
maligtah.  
Hiya ye Apo tawo, pamtegan tawo ya,  
A mamayay bi-ay a homain angga.

## 16. Pamakigwang Ko Ha Dioh

(Sweet Hour of Prayer)

Ha pamakigwang ko ha Dioh,  
Main akon kalighaan.  
An-aawoken ko kana,  
Ye katapolan kon peteg.

*Kodo*

No angkalele ako'yna,  
Ambyan na kon kalighaan.  
Antomaang kangko'y tokho,  
Ha pamakigwang ko kana.

Ha pamakigwang ko ha Dioh,  
Lalo yan homaley kangko.  
Leng-en na'y pamakigwang ko,  
No manombong ako kana.

## 17. No Homaley ha Dioh

(Near To The Heart of God)

Main kayna'n katanaan,  
No homaley ha Dioh.  
Homain kaynan kalok-an,  
No homaley ha Dioh.

*Kodo*

Halamat Apo Jesus,  
Ta in-ligtah mo ko.  
Akayen mo kon lanang,  
A homaley ha Dioh.

Main kayna nin kangedan,  
No homaley ha Dioh.  
Anlomigha ye bi-ay mo,  
No homaley ha Dioh.

Main kayna'n kalighaan,  
No homaley ha Dioh.  
Magkamain kan kahnagan,  
No homaley ha Dioh.

## 18. Pokawen mo Kayin Oman

(Revive Us Again)

Galangen ka Apo,  
Boy hiyay Anak mon,  
Natey ha kodoh ket,  
Nag-odong ha Langit.

*Kodo*

Aleloyah, galangen ka,  
Galangen ka Apo.  
Aleloya, galangen ka,  
Pokawen mo kayi.

Galangen ka, O Dioh,  
Ta hika ye tillag.  
In-ibyay mo ya'y Criston,  
A mangiligtah.

Galangen ka Apo,  
Jesu Criston natey.  
Ta Hika ye nambeh,  
Boy nanlinih kammi.

Pokawen mon oman,  
Kayin kaganaan.



Pono-en mo kayin,  
Ingalo boy ado.

## 19. Galangen Ngalan na (Glory To His Name)

Hya'y Jesus in-ibyay bi-ay na,  
Ihtew ya impako ha kodoh.  
Inoyahan nakon daya na.  
Galangen ngalan na.

*Kodo*

Galangen ye ngalan na,  
Galangen ye ngalan na.  
Inoyahan nakon daya na.  
Galangen ngalan na.

Kahalanan ko'y inalih na.  
Ha kodoh ihtew timbeh na.  
Ket hiya ye anti na kangko.  
Galangen ngalan na.

Hya'y hobol, tobat a makinang.  
A manlinih kakahalanan.  
Hiyay Jesus ampangagad ya.  
Galangen ngalan na.

Kanan Cristo tawoy na haanin,  
Tomkip tawo ha bibitih na.  
Ket habyen tawon a ikanta.  
Galangen ngalan na.

## 20. Dapah a Angkabi-ay (Rock of Ages)

Dapah kan angkabi-ay,  
Hika ye kalahag ko.  
Hikay pag-iligan ko,  
A makaibyay tana.  
Hobol ka nin hayaghag.  
Oyah nin kinadinat.

No lomateng ya'y lele,  
Lowa koy antomolo,  
Ihipen ko yan tampol,  
Ye idap mo ha kodoh,  
Ket matanggap ko lano,  
Ingalo ayin angga.

No maboyto anay bi-ay,  
Ha langit kan mimokat.  
Makit ko lano'y Jesus,  
Pamiknoan Nahantowan.  
Hya'y Cristo'y kalahag ko,  
A dapah, angkabi-ay.

## **21. Paghilbi Kanan Poon** (In The Service of The King)

Maligha kon maghilbi kanan Jesus,  
Malighan peteg maligha.  
Main tana boy aliket ha kaptegan,  
Maghilbi kanan Jesus.

*Kodo*  
Paghilbi kanan Jesus,  
Bi-ay ko'y anti kana.  
Maligha ko boy matana,  
A maghilbi nan Cristo.

Maligha kon maghilbi kanan Jesus,  
Malighan peteg maligha.  
Idap man o aando'y matanam ko,  
Maghilbi kon teed Kanna.

Maligha kon maghilbi kanan Jesus,  
Malighan peteg maligha.  
Mangakhaw a takyay ye iligan ko,  
Maghilbi kanan Jesus.

Homain makapatgen paghilbi ko,  
Malighan peteg maligha.  
No lomateng papalano ha langit,  
Angkonaan matampa.